

सरल, ऋजु, जिसमें टेढ़ापन न हो 4. खड़ा, ऊर्ध्व 5. शरीफ, शराफत वाला जो लड़ाकू या फसादी न हो, भला मानुष, जो सरल हृदय हो, उसमें बनावटी पन या तड़क-भड़क न हो, विनम्र, विनीत, कपट रहित 6. आसान (काम), जो कठिन न हो 7. दाहिना, जैसे सीधा हाथ 8. सही जैसे- सीधा उत्तर, सीधी बात।

सीधापन पुं. (तत्.) 1. सरलता, भोलापन, निष्कपटता 2. सरल जिसमें टेढ़ापन या ऐंठन न हो।

सीधा-सादा/सीधा-साधा वि. (तद्.) 1. निष्कपट, भोला-भाला, सरल स्वभाव, विनम्र 2. अडम्बर या दिखावा रहित, सादगी वाला 3. सुगम और प्रत्यक्ष।

सीधु पुं. (तत्.) 1. एक प्रकार की शराब जो ईख के पकाए हुए रस से बनाई जाती है, मद्य 2. अमृत।

सीधु गंध पुं. (तत्.) मौलसिरी पुष्प या वृक्ष, बकुल।

सीधुप वि. (तत्.) मद्यप, शराबी, मद्य लोलुप।

सीधु-पुष्प पुं. (तत्.) कदंब, मौलसिरी का फूल।

सीधु-रस पुं. (तत्.) आम्र वृक्ष, आम का पेड़।

सीधे पुं. (अर.) 1. बिना कहीं इधर उधर गये, बिना मुड़ै-झुके, सिधाई से 2. सत्य, सही 3. नम्र, विनम्र।

सीध पुं. (तत्.) गुदा, मलद्वार।

सीन पुं. (अं.) 1. दृश्य, नजारा, परिदृश्य 2. नाटक का कोई परदा, गर्भांक जिस पर दृश्य दिखाये जाते हैं 3. नाटक या कहानी में वर्णित घटनाओं के घटित होने का स्थान, घटना स्थल।

सीनरी स्त्री. (अं.) 1. परिदृश्य, स्थान विशेष के प्राकृतिक दृश्य 2. रंगमंच की सजावट का सामान 3. प्राकृतिक दृश्य, प्रकृति की छटा।

सीना पुं. (फा.) 1. छाती, वक्षस्थल 2. लाक्ष. हिम्मत, दिलेरी 3. स.क्रि. सिलाई करना, टांका मारना, किसी वस्तु को सुई-धागे से जोड़ना।

सीना-कोबी स्त्री. (फा.) छाती पीटते हुए शोक प्रकट करना। मातम करना।

सीना जोर वि. (फा.) 1. अपने बल के जोर पर या अभिमान से दूसरों से जबरदस्ती काम कराने वाला, जबरदस्त 2. अत्याचारी।

सीना जोरी स्त्री. (फा.) 1. जबरदस्ती 2. अत्याचार।

सीना तोड़ पुं. (फा.+तद्.) कुश्ती का एक पेंच।

सीना पनाह पुं. (फा.) जहाज के निचले खण्ड में लंबाई के बल दोनों ओर का किनारा।

सीना बंद पुं. (फा.) 1. सीना बाँधने वाला वस्त्र या पट्टी 2. अंगिया, चोली 3. एक प्रकार की कुरती जिसे सदरी भी कहते हैं 4. घोड़े की पेटी 5. ऐसा घोड़ा जिसका अगला पैर लंगड़ाता हो।

सीना बाँह स्त्री. (फा.+तद्) एक प्रकार की कसरत।

सीना मोढ़ा पुं. (फा.) छाती, कंधों आदि का विचार जो प्रायः व्यक्तियों या पशुओं के पराक्रम, बल आदि का अनुमान करने के लिए होता है प्रयो. घोड़े का दाम उसके सीने-मोढ़े पर लगाया जाता है।

सीनियर वि. (अं.) 1. वरिष्ठ, बड़ा, वयस्क 2. पद, वयस आदि में प्रवर, ज्येष्ठ, श्रेष्ठ।

सीनी स्त्री. (फा.) 1. तश्तरी, थाली, धातु का बड़ा बर्तन 2. छोटी नाव।

सीनेट स्त्री. (अं.) 1. विश्वविद्यालय की प्रबंध कारिणी सभा 2. अमेरिका का उच्च सदन।

सीनेटर पुं. (अं.) सीनेट का सदस्य, सीनेटर।

सीनोजाइक कल्प पुं. (अं+तत्.) भूविज्ञा. काल सरणी में चार महाकल्पों में से सबसे आधुनिक महाकल्प जिसमें झाड़ियों तथा अन्य पुष्पी पादपों का तेजी से विकास हुआ।

सीप स्त्री. (तद्.) 1. घोंघा, शंख आदि की जाति का एक दोहरे अस्थि-खोल में रहने वाला समुद्री जलचर जिससे मोती उत्पन्न होता है शुक्ति 2. इस प्राणी का खोल जो काफी सख्त होता है, इससे बटन, प्यालियाँ, चाकू के दस्ते आदि बनाए जाते हैं।